

**உலகிற்கு உரிமை உடையவராகி, அதனால் அனைவராலும் மதிக்கப்படுபவர் ஆகுங்கள்.**

இன்று, பாப்தாதா குழந்தைகளின் கண்களிலும் நெற்றிகளிலுள்ள கோடுகளிலும் விசேடமானதொன்றைக் கண்டார். உங்களுக்கு அது என்னவென்று தெரியுமா? நீங்கள் 21 பிறவிகளுக்குத் தந்தையிடமிருந்து பெறுவதைப் பற்றி அறிமுகத்தின் ஒரு பகுதியாக நீங்கள் மற்றவர்களுக்குக் கூறுவதாகும். நீங்கள் இந்தச் சவாலை விடுக்கிறீர்கள், அல்லவா? நீங்கள் தற்சமயம் பெறும் பேறுகளின் அடிப்படையில் 21 பிறவிகளுக்கு என்றும் ஆரோக்கியமாகவும், செல்வத்துடனும், சந்தோஷமாகவும் இருக்கும் மூன்று பேறுகளையும் பெறுகிறீர்கள். இன்று, பாப்தாதா ஒவ்வொரு குழந்தையின் பேற்றின் கோட்டினையும் அவர்களின் நெற்றிகளிலும் அவர்களின் கண்களிலும் கண்டார். இன்று வரைக்கும், சவாலுக்கேற்ப, நீங்கள் “சதா” என்ற வார்த்தையை எந்தளவிற்கு நடைமுறையில் இட்டுள்ளீர்கள்? உங்களுடைய சவாலில், நீங்கள் “ஆரோக்கியமும் செல்வமும்” என்று மட்டும் கூறுவதில்லை. ஆனால் “என்றும் ஆரோக்கியமும் செல்வமும்” என்றே நீங்கள் கூறுகிறீர்கள். முதலில் நிகழ்காலம் உள்ளது. பின்னர் நிகழ்காலத்தின் அடிப்படையில் எதிர்காலம் உள்ளது. “சதா” என்ற வார்த்தையை பாப்தாதா கீழ்க்கோட்டு அதன் பெறுபேற்றைப் பார்த்தார். பெறுபேறு என்னவாக இருக்கும்? இந்த வார்த்தைகள் நிகழ்காலத்திற்குரியவையா அல்லது எதிர்காலத்திற்குரியவையா? இத்தகைய ஸ்திதி நிகழ்காலத்திற்கா அல்லது எதிர்காலத்தில் ஏதாவதொரு வேளைக்கா தேவைப்படும்? உங்களுடைய சரீரத்தையும், மனத்தையும், செல்வத்தையும், எண்ணங்களையும், வார்த்தைகளையும், செயல்களையும் ஒவ்வொரு வகையான சேவையிலும் ஒரே வேளையில் உபயோகிப்பதன் மூலம் நீங்கள் இலகுவாக வெற்றி பெறுவீர்கள். நீங்கள் இத்தகைய ஸ்திதியை அனுபவம் செய்கிறீர்களா? காலநிலை, சுற்றாடல், உங்களுடைய உணவுவகைகளின் ஆதிக்கங்களால் உடலில் நோய்கள் ஏற்படுவதைப் போன்று, இது உங்களுடைய மனோநிலையையும் பாதிக்கும். என்றும் ஆரோக்கியமாக இருப்பதற்குப் பதிலாக, உங்களுக்கு நோய்கள் ஏற்படும். எவ்வாறாயினும், என்றும் ஆரோக்கியமாக இருப்பவர் ஞானம் நிறைந்தவராக இருப்பதனால் இந்த விடயங்கள் அனைத்திலும் பாதுகாப்பாக இருப்பார்.

அதேபோன்று, என்றும் ஆரோக்கியமாக இருப்பவர்கள் சதா சகல சக்திகள், சகல நற்குணங்கள், முழுமையான ஞானம் என்ற பொக்கிஷங்களால் நிரம்பியிருப்பார்கள். இத்தகையதோர் ஆத்மா ஒருபோதும், “நான் என்ன செய்வது? எவ்வாறு நான் இதைச் செய்வது? நான் இதைச் செய்ய விரும்புகிறேன், ஆனால் என்னால் இதைச் செய்ய முடியவில்லை” என்ற சக்திகள் குறைவான வார்த்தைகளை உபயோகிப்பதில்லை அல்லது எண்ணங்களை உருவாக்குவதில்லை. இத்தகையதோர் ஆத்மா சதா நிரம்பியிருக்கும் ரூபமாக இருப்பதை அனுபவம் செய்வார். ஏனைய பரிதாபகரமான ஆத்மாக்கள் அனைவரும், ஒருவர் நிரம்பியிருப்பதைப் பார்த்து அவரின் நிறைந்திருக்கும் பாதுகாப்புக் குடையின் கீழிருந்தவண்ணம் ஊக்கத்தாலும் உற்சாகத்தாலும் நிரம்பியிருப்பதை அனுபவம் செய்வார்கள். அதேபோன்று, என்றும் சந்தோஷமாக இருப்பவர்கள் எப்போதும் சந்தோஷமாகவே இருப்பார்கள். பெரும் துன்பத்தை விளைவிக்கும் சூழலோ, எந்தவிதக் களிப்புமற்ற சூழலோ அல்லது பேறுகள் குறைவாக இருக்கும் சூழலோ காணப்பட்டாலும், இத்தகைய ஆத்மாக்கள் அந்தச் சூழ்நிலைகளிலும் சதா சந்தோஷமாக இருப்பார்கள். சூரியன் இருளை அகற்றுவதைப் போன்று, அவர்களின் சந்தோஷத்தின் பிரகாசத்தால் அவர்கள் துன்பமான, சந்தோஷமற்ற சூழலை மாற்றுவார்கள். இருளின் மத்தியில் ஒளியை ஏற்படுத்துதல், அமைதியின்மையின் மத்தியில் அமைதியை ஏற்படுத்துதல், எந்தவிதக் களிப்புமற்ற சூழலில் சந்தோஷத்தின் பிரகாசத்தை ஏற்படுத்துதல் என்பவையே என்றும் சந்தோஷமாக இருத்தலாகும். இத்தகைய சேவை எதிர்காலத்திற்கு இந்நேரத்திற்கே தேவைப்படுகிறது.

இன்று, ஒவ்வொருவரின் பேறுகளின் ரேகையும் நிலையானதாகவும் தெளிவாகவும் இருக்கிறதா என பாப்தாதா பார்த்தார். மக்கள் தமது கரங்களில் தமது வாழ்க்கையின் ரேகைகளில் தாம் நோயற்ற நீண்ட வாழ்வை வாழ்வார்களா என்று பார்க்கிறார்கள். பாப்தாதாவும் ரேகைகளைப் பார்த்தார். நீங்கள் பிறப்பு எடுத்த கணத்தில் இருந்து சதா மூன்று பேறுகளையும் கொண்டிருக்கிறீர்களா அல்லது அந்தப் பேறுகளின் ரேகைகள் நேரத்திற்கு நேரம் துண்டிக்கப்படுகின்றனவா? அவை நீண்ட காலத்திற்கா அல்லது குறுகிய காலத்திற்கா நிலைத்திருக்கின்றன? இதன் பெறுபேறாக, ரேகைகளின் நிலையான தன்மையும் தெளிவும் பெரும்பாலும் குறைவாகக் காணப்படுவதை பாப்தாதா கண்டார். சிலரின் ரேகைகளே துண்டிக்கப்படாதிருந்தன. அவ்வாறு துண்டிக்கப்படாதிருந்த ரேகைகளும் தெளிவாக இருக்கவில்லை. அவை புலப்படாமலேயே இருந்தன. எவ்வாறாயினும், கடந்தது கடந்தாக இருக்கட்டும். தற்சமயத்திற்கேற்ப, நீங்கள் உலக சேவை என்ற மேடையில் கதாநாயகர் அல்லது கதாநாயகி பாகங்களை நடிக்கும்போது, இந்த மூன்று பேறுகளும் உங்களுடைய நெற்றியிலும் கண்களிலும் நிலையாகவும் தெளிவாகவும் புலப்பட வேண்டும். இந்த மூன்று பேறுகளின் அடிப்படையிலேயே உங்களால் உலக உபகாரி என்ற பாகத்தை நடிக்க முடியும். இன்று, ஆத்மாக்கள் அனைவருக்கும் இந்த மூன்று பேறுகளும் தேவைப்படுகின்றன. இந்தப் பேறுகள் இல்லாத ஆத்மாக்கள் இந்தப் பேறுகளை அனுபவம் செய்து, உங்களுடைய சவாலை நடைமுறை வடிவில் இட்டும். துன்பம்நிறைந்த, அமைதியற்ற ஆத்மாக்களும், நோயுற்றிருக்கும் பலவீனமான ஆத்மாக்களும், ஒரு விநாடிக்குரிய ஒரு துளிப் பேற்றிற்காக மிகுந்த தாகத்துடன் இருக்கிறார்கள். உங்களுடைய சந்தோஷ பாக்கியத்தையும் உங்களுடைய சதா புன்னகைக்கும் முகத்தையும் காணும்போது எவ்வாறு மனித வாழ்க்கையை வாழ்வது என்பதை அறிந்த தைரியத்தையும், ஊக்கத்தையும், உற்சாகத்தையும் அவர்கள் பெறுவார்கள். தற்சமயம்,

உயிர்வாழ்ந்தாலும், அவர்கள் நம்பிக்கையின்மை என்ற சிதையிலேயே அமர்ந்திருக்கிறார்கள். இத்தகைய ஆத்மாக்களை மரணித்து வாழச் செய்யுங்கள். அவர்களுக்குப் புது வாழ்க்கையைத் தானமாக அளியுங்கள். அதாவது, அவர்களை இந்த மூன்று பேறுகளாலும் நிரம்பச் செய்யுங்கள். இந்த மூன்று பேறுகளும் உங்களுடைய பிறப்புரிமை என்பதை உணருங்கள். நடைமுறையில் கிரகிப்பதற்கு இந்த மூன்றையும் இரட்டைக் கீழ்க்கோடிடுங்கள். மற்றவர்களில் ஒரு தாக்கத்தை உருவாக்குபவர் ஆகுங்கள். தாமரை மலர் தன்னைச் சூழ்ந்திருக்கும் நீரால் அல்லது சேறால் பாதிக்கப்படாததைப் போன்று, இயற்கையாலும், சூழல்களாலும், சூழ்நிலைகளாலும் பாதிக்கப்படாதீர்கள். “இது எல்லா நேரமும் நிகழுகிறது”, “குறைந்தபட்சம் இதுவாகுதல் நிகழவேண்டும்” “இன்னமும் எவரும் இவ்வாறு ஆகவில்லை” போன்ற வார்த்தைகளின் ஆதிக்கத்திற்கு உள்ளாகாதீர்கள். எவரும் இன்னமும் இவ்வாறு ஆகாவிட்டாலும் பரவாயில்லை. உங்களால் அவ்வாறு ஆகி அனைவருக்கும் காட்ட முடியும். நீங்கள் முதலாம் இலக்கத்தைக் கோரி உலகச் சக்கரவர்த்தி ஆகுகின்ற தூய எண்ணத்தைக் கொண்டிருப்பதைப் போன்று, தற்சமயம், நினையுங்கள்: நான் இதில் முதலாவதாக ஆகவேன். நான் தந்தையைப் பின்பற்றி, முதலாம் இலக்க உதாரணம் ஆகுவதன் மூலம் செய்து காட்டுவேன். இந்த இலக்கைக் கொண்டிருங்கள். தொடர்ந்து இந்த இலக்கிற்கான தகைமைகளைக் கிரகியுங்கள். இதில் முதலாம் இலக்கத்தவர் ஆகுகின்ற திடசங்கற்பமான எண்ணத்தைக் கொண்டிருங்கள். இதில் மற்றவர்களைப் பார்க்காதீர்கள். சுயத்தையும் தந்தையும் மட்டும் பாருங்கள். அப்போது மட்டுமே நீங்கள் விடுக்கும் சவாலுக்கு உங்களுடைய பயிற்சி ஒத்ததாக இருக்கும் எனப்படும்.

அச்சா, பாபா அதிகளவில் பேசியுள்ளார். நீங்களும் அதிகளவைச் செவிமடுத்துள்ளீர்கள். இந்தத் தடவை, பாப்தாதா உங்களிடம் பேசுவதற்கு மட்டுமல்ல, ஆனால் பார்ப்பதற்கும் வந்துள்ளார். அவர் தான் கண்டதை உங்களுக்கு விவரிக்கிறார். இவ்வாறு ஆகப்போகின்றவர்கள் இந்த ஆத்மாக்களிடையே இருப்பதைத் தந்தை அறிவார். நீங்கள் சகல உரிமைகளையும் கொண்டுள்ளவர்கள். ஆனால் மீண்டும் மீண்டும் உங்களுக்கு நினைவூட்ட வேண்டியுள்ளது. அச்சா.

உலக இராச்சியத்திற்கான பாக்கியத்தின் உரிமையைக் கொண்டுள்ள ஆத்மாக்களுக்கும், தந்தையிடமிருந்து சகல பேறுகளுக்கான உரிமைகளையும் கொண்டுள்ளவர்களுக்கும், மாயையிடமிருந்தும் சடப்பொருளிடமிருந்தும் மரியாதையைப் பெறுவதற்கான உரிமையைக் கொண்டுள்ளவர்களுக்கும், இத்தகைய அதிமேன்மையான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

**பாப்தாதா குழுக்களைச் சந்திக்கிறார்.**

**அவுஸ்திரேலியா குழுவைச் சந்திக்கிறார்:**

1. நீங்கள் சேவையாளர்கள், அல்லவா? சேவையாளராக இருப்பதெனில் ஒவ்வொரு எண்ணமும், வார்த்தையும், செயலும் ஒரே வேளையில் சேவையில் ஈடுபட்டிருப்பதாகும். நீங்கள் திரிமூர்த்தி தந்தையின் குழந்தைகள் ஆவீர்கள். எனவே, மூன்று வகையான சேவையும் ஒரே வேளையில் இடம்பெற வேண்டும். நீங்கள் ஒரே வேளையில் மூன்று வகையான சேவைகளையும் செய்தால் உடனடிப் பலனைப் பெற முடியும். எனவே, நீங்கள் ஒரே வேளையில் மூன்று வகையான சேவைகளையும் செய்கிறீர்களா? உங்களுடைய மனதினூடாக, நீங்கள் சேவை செய்து, ஆத்மாக்களின் புத்திகளின் யோகத்தைத் தந்தையுடன் இணைக்கச் செய்ய வேண்டும். உங்களுடைய வார்த்தைகளினூடாக, நீங்கள் சேவை செய்து தந்தையின் அறிமுகத்தை வழங்க வேண்டும். உங்களுடைய செயல்களினூடாக, நீங்கள் சேவை செய்து ஆத்மாக்களை தெய்வீகக் குணங்களின் சொருபங்கள் ஆக்க வேண்டும். எனவே, பிரதானமான பாடங்களான ஞானம், யோகம், தெய்வீகக் குணங்கள் அனைத்தும் ஒரே வேளையில் தொடர வேண்டும். நீங்கள் ஒவ்வொரு வினாடியும் சக்திவாய்ந்த சேவை செய்பவராக இருந்தால், ‘ஒரு விநாடியில் ஒரு மோட்டார்’ என அவர்கள் கூறுவதைப் போன்று, ஒரு விநாடியில், நீங்கள் மரணித்து வாழுகின்ற முத்திரையை ஆத்மாக்களில் பதிக்க முடியும். இதுவே இறுதிச் சேவையின் வடிவமாகும். இப்போது மக்கள் வார்த்தையளவில் இது மிகவும் நல்லது என்று கூறினாலும், அவர்கள் நல்லவர்கள் ஆகுவதில்லை. நீங்கள் ஒரே வேளையில் எண்ணங்களாலும், வார்த்தைகளாலும், செயல்களாலும் சேவை செய்யும்போது, இது மிக நல்லது என்று மக்கள் கூறுவது மட்டுமன்றி, ‘நான் நடைமுறையிலும் இவ்வாறு ஆகவேண்டும்’ என்ற அனுபவத்தையும் கொண்டிருப்பார்கள். எனவே, இந்த முறையில் சேவையாளர்கள் ஆகுங்கள். இதுவே ஆசீர்வாதங்களை அருள்பவரும் மகாதானிக்கும் உரிய ஸ்திதி எனப்படுகிறது. உங்களிடம் சேவைக்கான மிக நல்ல ஊக்கமும் உற்சாகமும் காணப்படுகிறது. தகுதிவாய்ந்த குழந்தைகளைக் காணும்போது தந்தையும் சந்தோஷம் அடைகிறார். இப்போது, நீங்கள் மேலும் உங்களை தெய்வீகக் குணங்களால் அலங்கரித்துக் கொள்ள வேண்டும். மரியாதைக் கோட்பாடுகள் என்ற கோட்டுக்குள் இருந்தவண்ணம், ‘அதியுயர்ந்த மரியாதைக் கோட்பாடுகளைப் பின்பற்றுவதனால்

அதிமேன்மையானவர்' என்ற பட்டத்தைக் கோருவதில் நீங்கள் கவனம் செலுத்த வேண்டும். எனவே, கவனத்தைச் செலுத்தி இந்தச் சிம்மாசனத்தையும் திலகத்தையும் பெற்றுக் கொள்ளுங்கள்.

2. நீங்கள் சதா ஒரு நடிக்காக ஒவ்வொரு செயலையும் செய்கிறீர்களா? நீங்கள் உங்களுடைய பாகத்தை மிகச்சரியாக நடிக்கிறீர்களா என்றும், அது புகழ்த் தகுதிவாய்ந்ததொரு தெய்வீகச் செயலா என்றும் ஒரு பற்றற்ற பார்வையாளராகச் சோதித்துப் பாருங்கள். எப்போதும், மேன்மையான செயல்களே புகழ்ப்படுகின்றன. ஒரு நடிக்காகச் செயற்படுங்கள். பின்னர் அது மேன்மையான செயலா அல்லது சாதாரணமான செயலா எனப் பற்றற்ற பார்வையாளராக இருந்து சோதித்துப் பாருங்கள். உங்களுடைய பிறவி அலௌகீகமானது. எனவே உங்களுடைய செயல்களும் சாதாரணமானவையாக அன்றி அலௌகீகமானவையாக இருக்க வேண்டும். நீங்கள் உங்களுடைய எண்ணங்களைச் சோதிப்பது அவசியமாகும். ஏனெனில் எண்ணங்களே செயல்களாகுகின்றன. உங்களுடைய எண்ணங்களைச் சோதித்து மாற்றிக் கொண்டால், உங்களுடைய செயல்களும் மேன்மையானவை ஆகும். நடைமுறையில், நீங்கள் கல்பம் முழுவதும் மேன்மையான ஆத்மாக்கள் ஆவீர்கள். எனவே, நீங்கள் உங்களுடைய எண்ணங்களைச் சோதித்து மாற்றிக் கொள்ள வேண்டும். சாதாரணமானவை எதையும் மகத்தானதாக மாற்றிக் கொள்ளுங்கள். அச்சா.

#### பாப்தாதா கயானா குழுவைச் சந்திக்கிறார்:

பாப்தாதா ஒவ்வொருவரையும் இதய சிம்மாசனத்தில் அமர்ந்திருப்பவராகவே பார்க்கிறார். குழந்தை ஒருவர் மிகவும் நேசிக்கப்படும்போது அல்லது விசேடமாக நீண்ட காலம் பிரிந்திருந்து மீண்டும் கண்டெடுக்கப்பட்ட அதியன்பிற்குரிய குழந்தையாயின், அவருடைய பாதங்களை நிலத்தில் அல்லது சேற்றில் வைப்பதற்கு அனுமதிக்க மாட்டார்கள். அதேபோன்று, பாப்தாதாவும் அதியன்பிற்குரிய குழந்தைகளை சிம்மாசனத்தில் இருந்து கீழிறங்குவதற்கு அனுமதிப்பதில்லை. அவர்களை அவர் அங்கேயே இருத்தி வைத்துள்ளார். இதை விட அதிமேன்மையான இடம் வேறு எங்காவது உள்ளதா? எனவே, நீங்கள் சதா அங்கே இருக்கிறீர்கள், அல்லவா? நீங்கள் கீழிறங்குவதில்லை, அல்லவா? வேறெந்த இடமும் இல்லாதபோது, உங்களுடைய புத்தியின் பாதங்கள் வேறு எங்கேயாவது இருக்க முடியுமா? நினைவு என்றால் இதய சிம்மாசனத்தில் அமர்ந்திருப்பதாகும். சதா யோகிக் குழந்தைகளை சதா தன்னுடன் இருப்பவர்களாகவே பாப்தாதா காண்கிறார். நீங்கள் இலகுவோகிகள், அல்லவா? உங்களுக்கு எதுவும் சிரமமாக இருப்பதில்லை, அல்லவா? எத்தகைய சூழ்நிலை தோன்றினாலும், அது குழப்பத்தை விளைவிப்பதாக இருந்தாலும், நீங்கள் 'பாபா' எனக் கூறியதும், அசைக்க முடியாதவர்கள் ஆகுகிறீர்கள். எனவே, 'பாபா' எனக் கூறுவதற்கு எவ்வளவு நேரம் எடுக்கும்? நீங்கள் அந்தச் சூழ்நிலையைப் பற்றிய எண்ணங்களைக் கொண்டிருக்க ஆரம்பிக்கிறீர்கள். எனவே, அந்தச் சூழ்நிலையைப் பற்றிய எண்ணங்களைக் கொண்டிருக்கும் காலப்பகுதிக்கு, நீங்கள் அதைச் சிரமமாக உணர்கிறீர்கள். காரணத்தைப் பற்றிச் சிந்திப்பதற்குப் பதிலாக, நீங்கள் தீர்வைப் பற்றிச் சிந்திக்க ஆரம்பித்தால், அந்தக் காரணமே தீர்வாகிவிடும்.

பிராமணர்களின் முன்னால் பிரதிகூலமான சந்தர்ப்பங்களே இருக்க முடியாது, ஏனெனில் நீங்கள் மாஸ்டர் சர்வசக்திவான்கள் ஆவீர்கள். அவர்களுக்கு முன்னால் அந்தச் சூழ்நிலைகள் அனைத்தும் எழும்புகளைப் போன்றேனும் இருக்கமாட்டாது. இத்தகைய சூழ்நிலைகள் ஏதாவது உங்களுக்கு முன்னால் வரும்போது, அந்த வேளையில் அந்தச் சூழ்நிலைக்கான காரணத்திலேயே உங்களுடைய நேரம் செலவாகிறது. இது ஏன் நிகழ்ந்தது? இது எவ்வாறு நிகழ்ந்தது? இதற்குப் பதிலாக, நிகழ்ந்தது எதுவாயினும் அதில் நன்மை உள்ளது, அதில் சேவை அடங்கியுள்ளது என்று நினையுங்கள். அது மாறிவிடும். அது சூழ்நிலையின் வடிவில் இருக்கலாம். ஆனால் அதற்குள் சேவை அடங்கியுள்ளது என்று நினைப்பதன் மூலம், இந்த முறையில் பார்ப்பதன் மூலம், நீங்கள் சதா அசைக்கமுடியாதவராக இருப்பீர்கள். எனவே, நீங்கள் செல்வதற்கு முன்னர் மதுவனத்தில் என்ன மாற்றத்தை ஏற்படுத்துவீர்கள்? சதா சம்பூரணமாகவும் எந்தவித முறைப்பாடுகளும் இல்லாமலும் இருப்பதாகும். இன்றுவரை பெறுபெறு நல்லதாக உள்ளது. இப்போது, மிக விரைவாக எங்கும் இந்த ஒலியைப் பரவச் செய்வதற்கு முயற்சி செய்யுங்கள். ஏனெனில் இப்போது இன்னமும் நேரம் உள்ளது. ஆனால், பின்னர், உங்களுக்கு ஆசை இருந்தாலும், உங்களால் அதைச் செய்ய முடியாத அளவிற்குச் சூழ்நிலைகள் இருக்கும். எனவே, எவ்வளவு விரைவாகச் சாத்தியமாகுமோ, அந்தளவிற்குச் சுற்றுப்பயணம் செய்து, தொடர்ந்து செய்தியை வழங்கி விதைகளை விதையுங்கள். நாடகத்திற்கேற்ப, உங்களால் உங்களுடைய வாழ்க்கையினூடாகவும், உங்களுடைய வார்த்தைகளினூடாகவும், உங்களுடைய செயல்களினூடாகவும், எல்லா வழிமுறைகளிலும், சேவை செய்வதற்குக் கருவி ஆகியிருப்பது உங்களுடைய அதிர்ஷ்டமாகும். உங்களால் எதிர்காலத்திலும் அவ்வாறு இருக்க முடியும். அனைவரும் ஒவ்வொரு செயலிலும் ஞான சொருபமாக உங்களைப் பார்க்கக்கூடியதாக இருக்க வேண்டும். இந்த விசேடமான இலக்கை வைத்திருங்கள். ஏனெனில் இயல்பாகவே செயல்கள் அனைவரின் கவனத்தையும் ஈர்க்கும். நடைமுறைச் செயல்கள் ஒரு பலகை போன்று தொழிற்படும். அவர்கள் ஒரு செயலைப் பார்த்ததும், இத்தகைய செயல்களைக் கற்பித்தவர் யார் என்பதில் அனைவரின் கவனமும் செல்லும். எனவே, இப்போது நீங்கள் என்ன புதுமையை

ஏற்படுத்துவீர்கள்? நீங்கள் வெளிச்சவீடு ஆகுவீர்களா? தமக்கு நெருக்கமாக வெளிச்சவீடு இருந்தும், தாம் எந்தவித ஒளியையும் பெறவில்லை என எவரும் முறைப்பாடு செய்யாதவகையில், ஓரிடத்தில் இருந்தவண்ணம் எங்கும் ஒளியைப் பரப்புங்கள். அச்சா.

#### ஜேர்மன் குழுவைச் சந்திக்கிறார்:

பாப்தாதா தரத்தை விரும்புகிறார். தரம் நன்றாக இருந்தால், எண்ணிக்கையும் உருவாக்கப்படும். தொடர்ந்து முயற்சி செய்யுங்கள். வெற்றி உங்களுடைய பிறப்புரிமை ஆகும். சில விசேடமான செயல்கள் நிச்சயமாக ஜேர்மனியில் இடம்பெற வேண்டியுள்ளது. ஒருவரே அதிகளவில் பெயரை பெருமைப்படச் செய்யும் வகையில் ஜேர்மனியில் விசேடமானவர்கள் பலர் உள்ளனர். ஜேர்மனியில் இரத்தினங்கள் மறைந்துள்ளார்கள். எங்கும் ஒளியைப் பரப்புங்கள். அவர்கள் தோன்றுவார்கள். நீங்கள் இதுவரை மிக நன்றாகச் செயற்பட்டுள்ளீர்கள். இப்போது மேலும் ஒளியை எங்கும் பரவச் செய்யுங்கள். அடுத்தவருடம், நீங்கள் நிச்சயமாக வாரிசு தரமுடைய ஆத்மாக்களின் குழுவை உங்களுடன் அழைத்து வரவேண்டும் என்ற இலக்கை வைத்திருங்கள். நீங்கள் இந்த இலக்கை வைத்திருந்தால், நிச்சயமாக வெற்றி ஏற்படும். அச்சா. ஏனைய எண்ணங்கள் அனைத்தையும் அப்பால் விடுத்து, ஒரேயொரு எண்ணத்தை மட்டும் கொண்டிருங்கள்: நான் ஒவ்வொரு கலப்பதிலும் வெற்றியாளர் ஆகுவேன். வெற்றி எனது பிறப்புரிமை ஆகும். அதன்பின்னர், வெற்றிக்கு மேல் வெற்றி ஏற்படும். நீங்கள் எண்ணத்தை ஏற்படுத்தியதும், வெற்றி பெறுவீர்கள். எனவே, அதிகம் சிந்திக்காதீர்கள்! திட்டங்களை உருவாக்குங்கள். ஆனால் தாமரை மலர் போன்று இலேசாக இருங்கள். சிந்தித்து, செய்து முடியுங்கள். எந்தளவிற்கு நீங்கள் ஓர் எண்ணத்தில் இருக்கிறீர்களோ, அந்தளவிற்குச் சிறப்பாக நீங்கள் தொடர்ந்தும் தொடுகைகளைப் பெறுவீர்கள். உங்களுக்குள் அதிகளவு எண்ணங்கள் ஏற்படும்போது, தந்தையிடமிருந்து நீங்கள் பெறவேண்டிய அடிப்படையான உதவி கலப்படம் ஆகிவிடுகிறது. அதனால், ஒரேயொரு எண்ணத்தை மட்டும் கொண்டிருங்கள்: நான் பாபாவுடையவன். பாபா என்னுடையவர். நான் ஒரு கருவி ஆவேன். இந்த எண்ணத்துடன் நீங்கள் நிச்சயமாக வெற்றி பெறுவீர்கள். சுற்றுப்பயணம் செய்பவர் ஆகுங்கள். மிக அழகான பூங்கொத்து ஒன்று தயாராகும். எண்ணிக்கை இல்லாவிட்டாலும் பாரவாயில்லை. ஆனால், இத்தகைய ஓர் ஆத்மா வெளிப்பட்டாலும், பெயர் பெருமைப்படுத்தப்படும் வகையில் ஜேர்மனி உள்ளது. அச்சா.

#### பிரியாவிடை செய்தி:

நீங்கள் இப்போது சந்தோஷ நடனம் ஆடியதைப் போன்று, தொடர்ந்தும் சந்தோஷ நடனம் ஆடுங்கள். ஏதாவது பிரதிகூலமான சந்தர்ப்பம் வந்தாலும், தொடர்ந்து அப்போதும் நடனம் ஆடுங்கள். மக்கள் பாம்பின் மீது நடனம் ஆடுவதாக ஒரு படத்தில் சித்தரித்துள்ளார்கள். அந்த உயிரற்ற விக்கிரகம் உங்கள் அனைவரினதும் ஞாபகார்த்தமாகும். ஏதாவது பிரதிகூலமான சந்தர்ப்பம் தோன்றினாலும், இந்த விக்கிரகத்தை நினைவு செய்யுங்கள். நீங்கள் பிரதிகூலமான சந்தர்ப்பத்திலும் பாம்பின் மீது நடனம் ஆடுபவர் ஆகுவீர்கள். இந்தப் பாம்பு உங்களுடைய கழுத்தில் வெற்றி மாலையை அணிவிக்கும். அச்சா.

**ஆசீர்வாதம்:** உங்களுடைய நேரம் மற்றும் எண்ணங்களின் பொக்கிஷங்களில் கவனம் செலுத்தி அதனால் தொடர்ந்து உங்களுடைய சேமிப்புக் கணக்கை அதிகரிக்கும் பல்கோடீஸ்வரர் ஆகுவீர்களாக.

உங்களிடம் உண்மையில் பல பொக்கிஷங்கள் உள்ளன. ஆனால் நேரம் மற்றும் எண்ணங்களின் பொக்கிஷங்களில் விசேடமான கவனம் செலுத்துங்கள். ஒவ்வொரு கணத்திலும், உங்களுடைய எண்ணங்கள் மேன்மையானவையாகவும் தூயதாகவும் இருக்கட்டும். அப்போது உங்களுடைய சேமிப்புக் கணக்கு அதிகரிக்கும். இந்த வேளையில் ஒரு மடங்கைச் சேமிப்பதன் மூலம், நீங்கள் பலமில்லியன் மடங்கைப் பெறுவீர்கள்: இதுவே கணிப்பீடாகும். இதுவே உங்களுக்கு ஒன்றுக்குப் பலமில்லியன் மடங்கினைப் பிரதிபலனாக வழங்கும் வங்கி ஆகும். எனவே, எது நிகழ்ந்தாலும், நீங்கள் எதைத் துறக்க வேண்டியிருந்தாலும், நீங்கள் தபஸ்யா செய்ய வேண்டியிருந்தாலும் அல்லது பணிவாக இருக்க வேண்டியிருந்தாலும், என்ன நிகழ்ந்தாலும், இந்த இரண்டு விடயங்களிலும் கவனம் செலுத்துங்கள். நீங்கள் பல்கோடீஸ்வரர் ஆகுவீர்கள்.

**சுலோகம்:** உங்களுடைய மனதின் சக்தியால் சேவை செய்யுங்கள். நீங்கள் பன்மடங்கு வெகுமதியைப் பெறுவீர்கள்.

\*\*\*ஓம் சாந்தி\*\*\*